

# ພຣະຄຳພີ

ຈົດໝາຍຂອງ ເປໂຕ  
ສະບັບທີ່ສອງ

ສະບັບ 2010

Lao Bible Online — <http://laobible.net/>





# ຈົດໝາຍຂອງ ເປໂຕ ສະບັບທີສອງ

## ບົດທີ 1

<sup>1</sup>ຊີໂມນ ເປໂຕ ຂ້ອຍໃຊ້ແລະອັກຄະສາວົກຂອງພຣະເຢຊູຄຣິດຮຽນ ທ່ານທັງຫລາຍທີ່ໄດ້ຮັບຄວາມເຊື່ອອັນປະເສີດເທົ່າທຽມກັນກັບເຮົາດ້ວຍຄວາມຊອບທຳແຫ່ງພຣະເຈົ້າຂອງພວກເຮົາ ຄືພຣະເຢຊູຄຣິດ ພຣະຜູ້ໂຜດໃຫ້ພົ້ນຂອງເຮົາທັງຫລາຍ. <sup>2</sup>ຂໍໃຫ້ພຣະຄຸນແລະສັນຕິສຸກຈົ່ງເພີ່ມທະວີຄຸນແກ່ທ່ານທັງຫລາຍ ໂດຍການຮູ້ຈັກໃນພຣະເຈົ້າ ແລະໃນພຣະເຢຊູອົງພຣະຜູ້ເປັນເຈົ້າຂອງພວກເຮົາ.

### ການຊົງເອີ້ນແລະການຊົງເລືອກທ່ານ

<sup>3</sup>ດ້ວຍເຫັນແລ້ວວ່າລິດເດດຂອງພຣະອົງໄດ້ຊົງປະທານສິ່ງສາລະພັດແກ່ພວກເຮົາ ທີ່ຈະໄດ້ມີຊີວິດແລະຄວາມເຫລືອມໃສໃນພຣະເຈົ້າ ໂດຍຮູ້ຈັກພຣະອົງຜູ້ທີ່ຊົງເອີ້ນພວກເຮົາດ້ວຍສະຫງ່າລາສີ<sup>1</sup> ແລະຄວາມລຳເລີດຂອງພຣະອົງເອງ. <sup>4</sup>ດ້ວຍສິ່ງເຫລົ່ານັ້ນ ພຣະອົງໄດ້ຊົງປະທານພຣະສັນຍາປະເສີດອັນໃຫຍ່ຫລວງແກ່ເຮົາທັງຫລາຍ ເພື່ອວ່າດ້ວຍສິ່ງເຫລົ່ານີ້ພວກທ່ານຈົ່ງຈະໜີພົ້ນໄດ້ຈາກການເສື່ອມໂຊມທີ່ມີຢູ່ໃນໂລກນີ້ເພາະຕົນຫາ ແລະຈະໄດ້ຮັບສ່ວນໃນສະພາບຂອງພຣະອົງ. <sup>5</sup>ເພາະເຫດນີ້ແຫລະ, ທ່ານທັງຫລາຍຈົ່ງອິດສາພະຍາຍາມຈົນສຸດກຳລັງ ເພື່ອຈະເອົາຄຸນຄວາມດີເພີ່ມຄວາມເຊື່ອ, ແລະເອົາຄວາມຮູ້ເພີ່ມຄຸນຄວາມດີ. <sup>6</sup>ເອົາຄວາມຮູ້ຈັກບັງຄັບຕົນເພີ່ມຄວາມຮູ້, ເອົາຄວາມໝັ້ນໃຈເພີ່ມຄວາມບັງຄັບຕົນ, ເອົາຄວາມເຫລືອມໃສໃນພຣະເຈົ້າເພີ່ມຄວາມໝັ້ນໃຈ. <sup>7</sup>ເອົາຄວາມຮັກພົ້ນອ້ອງເພີ່ມຄວາມເຫລືອມໃສໃນພຣະເຈົ້າ, ແລະເອົາຄວາມຮັກຄົນທົ່ວໄປເພີ່ມຄວາມຮັກພົ້ນອ້ອງ. <sup>8</sup>ດ້ວຍວ່າຖ້າສິ່ງເຫລົ່ານີ້ມີຢູ່ໃນພວກທ່ານຢ່າງບໍລິບູນແລ້ວ ກໍຈະເຮັດໃຫ້ພວກທ່ານເປັນຄົນດູໝັ່ນ ແລະເກີດຜົນໃນການຮູ້ຈັກພຣະເຢຊູຄຣິດເຈົ້າຂອງເຮົາທັງຫລາຍ. <sup>9</sup>ເພາະວ່າຜູ້ໃດທີ່ຂາດສິ່ງເຫລົ່ານີ້ກໍເປັນຄົນຕາບອດຕາສັ້ນ ແລະລືມໄປວ່າຕົນໄດ້ຮັບການຊຳລະລ້າງຈາກຜິດບາບອັນເກົ່າກ່ອນຂອງຕົນເສຍແລ້ວ. <sup>10</sup>ເພາະເຫດນັ້ນພົ້ນອ້ອງທັງຫລາຍເອີຍ, ຈົ່ງອິດສາພະຍາຍາມຫລາຍກວ່າເກົ່າ ເຮັດຕົນໃຫ້ເປັນໄປຕາມທີ່ພຣະເຈົ້າຊົງເອີ້ນແລະຊົງເລືອກໄວ້ນັ້ນ ເພາະວ່າຖ້າເຮັດຢ່າງນັ້ນແຫລະ, ພວກທ່ານກໍຈະບໍ່ສະດຸດລົ້ມລົງຈັກເທື່ອ. <sup>11</sup>ດ້ວຍທາງນີ້ແຫລະ, ພຣະເຈົ້າຈະຊົງປະທານສິດສົມບູນແກ່ທ່ານທັງຫລາຍ ໃຫ້ເຂົ້າໄປໃນລາຊະແຜ່ນດິນອັນຕະຫລອດໄປເປັນນິດຂອງພຣະເຢຊູຄຣິດເຈົ້າ ພຣະຜູ້ຊົງໂຜດໃຫ້ພົ້ນຂອງພວກເຮົາ.

<sup>12</sup>ເຫດສັນນັ້ນ ເຖິງແມ່ນວ່າທ່ານທັງຫລາຍຮູ້ຈັກແລະຕັ້ງໝັ້ນຄົງຢູ່ໃນຄວາມຈິງທີ່ມີຢູ່ແລ້ວກໍດີ ຂ້າພະເຈົ້າກໍພ້ອມຢູ່ສະເໝີທີ່ຈະເຕືອນສະຕິພວກທ່ານໃຫ້ລະນຶກເຖິງສິ່ງເຫລົ່ານີ້. <sup>13</sup>ຕາບໃດທີ່

<sup>1</sup>ຫລືວ່າ “ໃຫ້ເຖິງສະຫງ່າລາສີ.”

ຂ້າພະເຈົ້າຍັງອາໄສຢູ່ໃນຮ່າງກາຍນີ້ ຂ້າພະເຈົ້າເຫັນສົມຄວນທີ່ຈະປຸກເຕືອນພວກທ່ານໃຫ້ລະ-  
ນຶກເຖິງຂໍ້ຄວາມເຫລົ່ານີ້. <sup>14</sup> ເພາະຂ້າພະເຈົ້າຮູ້ຢູ່ວ່າອີກບໍ່ເທິງ ຂ້າພະເຈົ້າກໍຈະປະຖິ້ມຮ່າງກາຍນີ້  
ເສຍ ເໝືອນດັ່ງທີ່ພຣະເຢຊູຄຣິດເຈົ້າຂອງພວກເຮົາໄດ້ຊົງສະແດງແກ່ຂ້າພະເຈົ້າແລ້ວ. <sup>15</sup> ແລະ  
ຂ້າພະເຈົ້າຈະພະຍາຍາມຫາທາງໃຫ້ທ່ານທັງຫລາຍລະນຶກເຖິງສິ່ງເຫລົ່ານີ້ໄດ້ທຸກເວລາເມື່ອຂ້າ-  
ພະເຈົ້າຈາກໂລກນີ້ໄປແລ້ວ.

**ພະຍານທີ່ຮູ້ເຫັນເດຊານຸພາບຂອງພຣະຄຣິດ**

<sup>16</sup> ເພາະເມື່ອເຮົາໄດ້ປະກາດໃຫ້ທ່ານທັງຫລາຍຊາບເຖິງລິດເດດ ແລະ ການສະເດັດມາຂອງ  
ພຣະເຢຊູຄຣິດເຈົ້າຂອງພວກເຮົາ ເຮົາບໍ່ໄດ້ກ່າວຕາມນິຍາຍທີ່ເຂົາແຕ່ງຂຶ້ນດ້ວຍຄວາມສະ-  
ຫລາດ ແຕ່ເຮົາເປັນພະຍານຜູ້ຮູ້ເຫັນເດຊານຸພາບຂອງພຣະອົງ. <sup>17</sup> ເພາະວ່າພຣະອົງໄດ້ຊົງຮັບ  
ກຽດ ແລະ ສະຫງ່າລາສີຈາກພຣະບິດາ ຄາວເມື່ອພຣະສຸລະສຽງຈາກລັດສະໝີອັນຮຸ່ງເຮືອງຊົງ  
ກ່າວແກ່ພຣະອົງວ່າ, “ທ່ານຜູ້ນີ້ແທລະ, ເປັນບຸດທີ່ຮັກຂອງເຮົາ ເຮົາຊອບໃຈຫລາຍໃນທ່ານ.”  
<sup>18</sup> ຝ່າຍພວກເຮົາກໍໄດ້ຍິນພຣະສຸລະສຽງນີ້ຈາກສະຫວັນ ເມື່ອພວກເຮົາໄດ້ຢູ່ກັບພຣະອົງທີ່ພູອັນ  
ສັກສິດນັ້ນ. <sup>19</sup> ສັນນັ້ນພວກເຮົາຍຶດຖືຄຳທຳນວາຍຢ່າງແນ່ນອນກວ່າເກົ່າ ຈະເປັນການດີຖ້າ  
ທ່ານທັງຫລາຍຈະຖືຕາມຄຳທຳນວາຍນັ້ນ ເພາະຄຳນັ້ນເປັນເໝືອນແສງໂຄມທີ່ສ່ອງສະຫວ່າງ  
ໃນບ່ອນມິດຈົນເຖິງວັນຮຸ່ງເຊົ້າແລະດາວເພັກຈະສ່ອງຂຶ້ນໃນໃຈຂອງພວກທ່ານ. <sup>20</sup> ກ່ອນອື່ນ  
ທ່ານທັງຫລາຍຕ້ອງເຂົ້າໃຈຂໍ້ນີ້ ຄືຜູ້ໜຶ່ງຜູ້ໃດຈະຕິຄວາມໝາຍຂອງຄຳທຳນວາຍໃນພຣະຄຳພີ  
ເອົາເອງບໍ່ໄດ້. <sup>21</sup> ເພາະວ່າຄຳທຳນວາຍນັ້ນບໍ່ໄດ້ມາຈາກນ້ຳໃຈຂອງມະນຸດຈັກເທື່ອ ແຕ່ມະນຸດ  
ໄດ້ກ່າວຄຳທີ່ມາຈາກພຣະເຈົ້າ ຕາມທີ່ພຣະວິນຍານບໍລິສຸດຊົງດົນໃຈ.

**ບົດທີ 2**

**ຜູ້ປະກາດພຣະທຳແລະຄູສອນປອມ**

*(ຢູດາ 4-13)*

<sup>1</sup> ແຕ່ວ່າໄດ້ມີຜູ້ປະກາດພຣະທຳປອມເກີດຂຶ້ນໃນຖ້ຳມາກາງພົນລະເມືອງນັ້ນ ເໝືອນກັບຈະມີຜູ້  
ສອນປອມເກີດຂຶ້ນໃນຖ້ຳມາກາງພວກທ່ານ ເຂົາຈະນຳເອົາລັດທິອັນໃຫ້ເຖິງຄວາມຈິບຫາຍລອບ  
ເຂົ້າມາສັ່ງມສອນ ຈົນເຖິງກັບປະຕິເສດອົງພຣະຜູ້ເປັນເຈົ້າຜູ້ຊົງໄຖ່ເຂົາໄວ້ ຊຶ່ງຈະນຳຄວາມຈິບ-  
ຫາຍມາເຖິງຕົວເຂົາໂດຍໄວ. <sup>2</sup> ຈະມີຫລາຍຄົນຕິດຕາມການຊົ່ວອັນຕ່ຳຊ້າຂອງເຂົາ ແລະ  
ເພາະເນື່ອງຈາກຄົນເຫລົ່ານັ້ນເປັນເຫດທາງຂອງຄວາມຈິງຈະຖືກປະໝາດ. <sup>3</sup> ແລະດ້ວຍໃຈໂລບ  
ເຂົາຈະໄດ້ກຳໄລຈາກພວກທ່ານດ້ວຍກ່າວຄຳຕົວະ ການລົງໂທດຄົນເຫລົ່ານັ້ນທີ່ໄດ້ຖືກພິພາກ-  
ສາດົນນານມາແລ້ວກໍບໍ່ເສີຍຊ້າຢູ່ ຄວາມຈິບຫາຍທີ່ຈະເກີດກັບເຂົານັ້ນກໍບໍ່ໄດ້ລືມເຂົາ.

<sup>4</sup> ເພາະວ່າພຣະເຈົ້າບໍ່ໄດ້ຊົງຍົກເວັ້ນຝູງເທວະດາທີ່ໄດ້ເຮັດບາບນັ້ນ ແຕ່ໄດ້ຊົງຊຸກເຂົາລົງໄປ

ສູ່ພື້ນທໍລະນີ<sup>11</sup> ຂົງເຂົາໄວ້ໃນຊຸມມິດ ຄູມໄວ້ຈົນກວ່າວັນພິພາກສາ. <sup>5</sup>ພຣະເຈົ້າບໍ່ໄດ້ຊົງຍົກເວັ້ນ  
 ມະນຸດສະໂລກຄາວບູຮານ ແຕ່ໄດ້ຮັກສາໂນອາຜູ້ປະກາດຄວາມຊອບທຳກັບຄົນອື່ນອີກເຈັດຄົນ  
 ເມື່ອຄາວທີ່ພຣະອົງໄດ້ຊົງບັນດານໃຫ້ນ້ຳຖ້ວມໂລກຂອງຄົນບໍ່ນັບຖືພຣະເຈົ້າ. <sup>6</sup>ພຣະເຈົ້າໄດ້ຊົງ  
 ເຜົາເມືອງໂຊດົມ ແລະ ເມືອງ ໂກໂມຣາ ໃຫ້ກາຍເປັນຂີ້ເຖົ່າ ຊຶ່ງເປັນການລົງໂທດໃຫ້ຈົບທາຍ  
 ເພື່ອເປັນຕົວຢ່າງແກ່ຄົນທັງຫລາຍທີ່ບໍ່ນັບຖືພຣະເຈົ້າໃນເວລາຕໍ່ໄປ. <sup>7</sup>ແລະໄດ້ຊົງໂຜດເອົາໂລດ  
 ຜູ້ຊອບທຳນັ້ນໃຫ້ພົ້ນ ຄືຜູ້ມີຄວາມທຸກໃຈຫລາຍຍ້ອນກິລິຍາທີ່ຂາດສິນທຳຂອງຄົນຊົ່ວເຫລົ່ານັ້ນ.  
<sup>8</sup>(ເພາະເມື່ອຄົນຊອບທຳຜູ້ນີ້ຢູ່ໃນໝູ່ຄົນຊົ່ວນັ້ນ ການອະທຳຂອງເຂົາທີ່ທ່ານໄດ້ເຫັນແລະໄດ້ຍິນ  
 ກໍເຮັດໃຫ້ຈິດໃຈທີ່ຊອບທຳຂອງຕົນເປັນທຸກລຳບາກທຸກໆວັນ.) <sup>9</sup>ດັ່ງນັ້ນອົງພຣະຜູ້ເປັນເຈົ້າຊົງ  
 ຊາບວິທີຈະໂຜດເອົາຄົນທີ່ບໍ່ນັບຖືພຣະເຈົ້າໃຫ້ພົ້ນຈາກການທົດລອງ ແລະຊົງຊາບວິທີຄຸມຮັກສາ  
 ຄົນອະທຳໄວ້ ເພື່ອລົງໂທດເມື່ອວັນພິພາກສາ. <sup>10</sup>ເປັນຕົ້ນຈະຊົງລົງໂທດແກ່ຄົນເຫລົ່ານັ້ນທີ່  
 ບໍ່ອ່ຍຕົວໄປຕາມກິເລດຕັນຫາ ແລະໝັ້ນປະໝາດຕໍ່ອຳນາດທັງໝົດ

ຄູສອນປອມເຫລົ່ານີ້ມີໃຈກ້າກັນແລະເຮັດຕາມອຳເພີໃຈ ເຂົາບໍ່ສະທ້ານຕົກໃຈເມື່ອກ່າວປະ-  
 ນາມຕໍ່ຜູ້ມີຍົດສັກ. <sup>11</sup>ເຖິງແມ່ນວ່າພວກເທວະດາທີ່ມີລິດກຳລັງຫລາຍກວ່າ ກໍຍັງບໍ່ນຳຄວາມ  
 ພ້ອງມາກ່າວປະນາມຄົນເຫລົ່ານັ້ນຕໍ່ພຣະພັກຂອງອົງພຣະຜູ້ເປັນເຈົ້າ. <sup>12</sup>ແຕ່ຄົນເຫລົ່ານັ້ນເປັນ  
 ເໝືອນສັດເດຍລະສານທີ່ບໍ່ມີຄວາມຄິດ ແລະເກີດມາຕາມທຳມະຊາດເພື່ອຖືກຈັບແລະຖືກຂ້າ  
 ເຂົາກ່າວປະນາມສິ່ງທີ່ເຂົາບໍ່ເຂົ້າໃຈ ເຂົາຈະຕ້ອງຈົບທາຍໄປຢ່າງດຽວກັນກັບສັດເຫລົ່ານັ້ນ.  
<sup>13</sup>ເຂົາຈະໄດ້ການອະທຳເປັນລາງວັນແຫ່ງການອະທຳຂອງຕົນ ເຂົາຖືເອົາການຫລິ້ນມ່ວນເຮຮາ  
 ໃນເວລາກາງເວັນເປັນຂອງສະໝຸກ ເຂົາດ່າງພ້ອຍແລະເປື້ອນເປີ ແລະໃຊ້ການຫລິ້ນເຮຮາ  
 ຫລອກລວງເມື່ອກຳລັງກິນລ້ຽງຮ່ວມກັບທ່ານທັງຫລາຍ. <sup>14</sup>ຕາຂອງເຂົາກໍມັກເບິ່ງແຕ່ຍິງທີ່ລ່ວງ  
 ປະເວນີ ບໍ່ຢຸດບໍ່ຍັງໃນການເຮັດບາບ ເຂົາກ້ຽວກ່ອມຄົນທີ່ມີໃຈບໍ່ທ່ຽງໝັ້ນ ເຂົາມີໃຈເກັ່ງໃນການ  
 ໂລບ ເປັນຄົນທີ່ຖືກຊົງບໍ່ອ່ຍດ່າແລ້ວ. <sup>15</sup>ເຂົາໄດ້ປະຖິ້ມທາງຊື່ຈິ່ງຫລົງທາງໄປ ເຂົາຕິດຕາມ  
 ທາງຂອງບາລາອາມລູກເບໂອ ຜູ້ຊົງຊອບລາງວັນທີ່ມາຈາກການອະທຳ. <sup>16</sup>ແຕ່ບາລາອາມນັ້ນ  
 ໄດ້ຖືກຕີເພາະການລະເມີດຂອງຕົນ ລໍຕົວປາກບໍ່ເປັນກໍຍັງໄດ້ປາກພາສາມະນຸດ ແລະໄດ້ຫ້າມ  
 ຄວາມບ້າຂອງບາລາອາມ ຜູ້ທຳນວາຍນັ້ນໃຫ້ເຊົາ.

<sup>17</sup>ຄົນເຫລົ່ານີ້ເປັນບໍ່ທີ່ຂາດນ້ຳ ເປັນໝອກທີ່ຖືກພະຍຸພັດໄປ ພຣະອົງຊົງຈັດຊຸມແຫ່ງຄວາມ  
 ມືດອັດເລິກລັບໄວ້ສຳລັບຄົນເຫລົ່ານັ້ນ. <sup>18</sup>ເພາະວ່າເຂົາມັກກ່າວຄຳອວດອ້າງອັນເປົ່າໆ ແລະ  
 ໃຊ້ຄວາມປາດຖະໜາຊົ່ວທາງກາຍ ຫລອກລວງຄົນທັງຫລາຍທີ່ກຳລັງໜີພົ້ນຈາກຜູ້ທີ່ດຳເນີນຊີ-  
 ວິດໃນການຫລົງຜິດ. <sup>19</sup>ເຂົາສັນຍາວ່າຈະໃຫ້ຄົນເຫລົ່ານັ້ນມີອິດສະຫລະພາບ ແຕ່ຝ່າຍເຂົາເອງ  
 ກໍຍັງເປັນຂ້ອຍຂ້າຂອງຄວາມເຊື່ອມໂຊມ ເພາະວ່າມະນຸດຖືກພ່າຍແພ້ແກ່ສິ່ງໃດແລ້ວ ເຂົາ  
 ກໍເປັນຂ້ອຍຂ້າຂອງສິ່ງນັ້ນ. <sup>20</sup>ເພາະວ່າຖ້າຫລັງຈາກທີ່ເຂົາພົ້ນແລ້ວຈາກກິເລດຕັນຫາຂອງໂລກ

---

<sup>11</sup>ຕາມນິທານປະເທດກຣີກນັ້ນ ພື້ນທໍລະນີກໍມີບ່ອນລົງໂທດເທວະດາທີ່ກະບົດ.

ນີ້ແລ້ວດ້ວຍການທີ່ເຂົາຮູ້ຈັກພຣະເຊຊູຄຣິດ ອົງພຣະຜູ້ເປັນເຈົ້າແລະຜູ້ໃຜໃຫ້ພົ້ນ ເຂົາກັບພົວພັນແລະຖືກພ່າຍແພ້ແກ່ການຊົ່ວຮ້າຍນັ້ນອີກ ສະພາບບັນປາຍຂອງເຂົາກໍກັບເປັນຊົ່ວຮ້າຍກວ່າບັນຕົ້ນ. <sup>21</sup>ເພາະຖ້າເຂົາບໍ່ໄດ້ຮູ້ຈັກທາງຊອບທໍານັ້ນ ກໍຍັງຈະດຶກວ່າທີ່ໄດ້ຮູ້ແລ້ວ ແຕ່ຍັງກັບຫັນຫລັງໃສ່ຂໍ້ບັນຍັດອັນສັກສິດທີ່ຊົງໃຜມອບໃຫ້ແກ່ເຂົານັ້ນ. <sup>22</sup>ຊົງເກີດແກ່ເຂົານັ້ນກໍເໝືອນດັ່ງສຸພາສິດອັນຖືກຕ້ອງທີ່ວ່າ, “ໝາໄດ້ຫລົບໄປກິນສິ່ງທີ່ມັນຮາກອອກ” ແລະ “ໝູທີ່ລ້າງແລ້ວກໍກັບລົງໄປນອນລຸຍໃນບວກອີກ.”

### ບົດທີ 3

#### ຄໍາສັນຍາເລື່ອງການສະເດັດມາຂອງອົງພຣະຜູ້ເປັນເຈົ້າ

<sup>1</sup>ພວກທີ່ຮັກເອີຍ, ນີ້ແຫລະ ເປັນຈິດໝາຍສະບັບທີ່ສອງທີ່ຂ້າພະເຈົ້າໄດ້ຂຽນມາເຖິງທ່ານທັງຫລາຍ ໃນຈິດໝາຍທັງສອງສະບັບນີ້ ຂ້າພະເຈົ້າໄດ້ປຸກເຕືອນຈິດໃຈອັນຊື່ສັດຂອງພວກທ່ານໃຫ້ລະນຶກເຖິງ. <sup>2</sup>ເພື່ອທ່ານທັງຫລາຍຈະໄດ້ຈິຈຳຖ້ອຍຄຳທັງຫລາຍທີ່ພວກຜູ້ທ່ານວາຍບໍລິສຸດໄດ້ກ່າວໄວ້ເມື່ອກ່ອນ ແລະຂໍ້ບັນຍັດຂອງອົງພຣະຜູ້ເປັນເຈົ້າຄືພຣະຜູ້ໃຜໃຫ້ພົ້ນ ໂດຍບັນດາອັກຄະສາວົກຂອງທ່ານທັງຫລາຍ. <sup>3</sup>ກ່ອນອື່ນ, ຈົ່ງຮູ້ຂໍ້ນີ້ ຄືໃນຄາວສຸດທ້າຍຈະມີຄົນເຍາະເຍີ້ຍມາເວົ້າສູງສູດສິຕາມໃຈປາດຖະໜາຂອງຕົນ. <sup>4</sup>ເຂົາຈະຖາມວ່າ, “ຄຳທີ່ຊົງສັນຍາໄວ້ວ່າພຣະອົງຈະສະເດັດມານັ້ນຢູ່ໃສ ເພາະວ່າຕັ້ງແຕ່ບັນພະບຸລຸດລັບລ່ວງໄປແລ້ວ ສິ່ງທັງປວງກໍເປັນຢູ່ເໝືອນເປັນຢູ່ຕັ້ງແຕ່ເລີ່ມຕົ້ນຊົງສ້າງໂລກ.” <sup>5</sup>ເພາະວ່າເຂົາແກ້ງລືມຂໍ້ນີ້ເສຍ ຄືດ້ວຍພຣະທຳຂອງພຣະເຈົ້າຟ້າສະຫວັນຈົ່ງໄດ້ມີຢູ່ຕັ້ງແຕ່ບູຮານ ແລະແຜ່ນດິນໂລກຈົ່ງໄດ້ເກີດຂຶ້ນຈາກນ້ຳແລະດ້ວຍທາງນ້ຳ. <sup>6</sup>ດ້ວຍນ້ຳນັ້ນແຫລະ, ມະນຸດສະໂລກທີ່ມີຢູ່ໃນຂະນະນັ້ນໄດ້ຈົບຫາຍໄປດ້ວຍນ້ຳຖ້ວມ. <sup>7</sup>ໂດຍພຣະທຳອັນດຽວກັນນັ້ນແຫລະ, ຟ້າແລະດິນທີ່ມີຢູ່ໃນປະຈຸບັນນີ້ ກໍຊົງຮັກສາໄວ້ສຳລັບໃຫ້ໄຟເຜົາຜານເສຍ ຄືຊົງຮັກສາໄວ້ຈົນກວ່າຈະເຖິງວັນທີ່ບັນດາມະນຸດຊົງບໍ່ນັບຖືພຣະເຈົ້າ ຈະຖືກຊົງພິພາກສາແລະຈົບຫາຍໄປ

<sup>8</sup>ແຕ່ພວກທີ່ຮັກເອີຍ, ຢ່າລືມຂໍ້ນີ້ວ່າ ຕໍ່ພຣະພັກຂອງອົງພຣະຜູ້ເປັນເຈົ້າວັນດຽວກໍເໝືອນກັບພັນປີ ແລະພັນປີເໝືອນກັບວັນດຽວ. <sup>9</sup>ອົງພຣະຜູ້ເປັນເຈົ້າບໍ່ໄດ້ຊົງເສີຍຊ້າໃນເລື່ອງພຣະສັນຍາຂອງພຣະອົງ ເໝືອນດັ່ງບາງຄົນຄິດວ່າຊ້າ ແຕ່ພຣະອົງຊົງອົດກັ້ນພຣະໂທໄວ້ດົນນານເພາະເຫັນແກ່ທ່ານທັງຫລາຍ ພຣະອົງບໍ່ຊົງປະສົງທີ່ຈະໃຫ້ຜູ້ໜຶ່ງຜູ້ໃດຈົບຫາຍເສຍ ແຕ່ຊົງປາດຖະໜາທີ່ຈະໃຫ້ຄົນທັງປວງມາເຖິງການຖືມໃຈເກົາເອົາໃຈໃໝ່. <sup>10</sup>ວັນຂອງອົງພຣະຜູ້ເປັນເຈົ້າຈະມາເຖິງເໝືອນດັ່ງຂະໂມຍມາ ໃນວັນນັ້ນທ້ອງຟ້າຈະລ່ວງເສຍໄປດ້ວຍສຽງດັງກ້ອງສະໜັ່ນ, ໂລກທາດຈະສະຫລາຍໄປດ້ວຍໄຟ, ແລະແຜ່ນດິນໂລກກັບສາລະພັດທຸກສິ່ງຈະໄໝ້ເສຍໝົດ. <sup>11</sup>ເມື່ອຮູ້ແລ້ວວ່າສິ່ງທັງປວງຈະສະຫລາຍໄປຢ່າງນີ້ ທ່ານທັງຫລາຍຄວນຈະເປັນຄົນຢ່າງໃດໃນການດຳເນີນຊີວິດອັນບໍລິສຸດແລະການນັບຖືພຣະເຈົ້າ. <sup>12</sup>ຈົ່ງຄອຍຖ້າແລະເຮ່ງຮີບໃຫ້ວັນຂອງພຣະເຈົ້າມາເຖິງ ຊົງໃນວັນນັ້ນທ້ອງຟ້າຈະຖືກໄຟເຜົາສະຫລາຍໄປແລະໂລກທາດຈະຖືກໄຟຜານສະຫລາຍໄປ. <sup>13</sup>ແຕ່ວ່າຕາມພຣະສັນຍາຂອງພຣະອົງ ເຮົາທັງຫລາຍຄອຍຖ້າຟ້າອາ-

ກາດໃໝ່ແລະແຜ່ນດິນໂລກໃໝ່ ຊຶ່ງຄວາມຊອບທຳຈະຕັ້ງຢູ່ທີ່ນັ້ນ.

<sup>14</sup>ເຫດສັນນັ້ນພວກທີ່ຮັກເອີຍ, ເມື່ອທ່ານທັງຫລາຍກຳລັງຄອຍຖ້າສິ່ງເຫລົ່ານີ້ຢູ່ຈົ່ງອົດສາພະຍາຍາມໃຫ້ພຣະອົງຊົງພົບພວກທ່ານຢູ່ໃນຄວາມສະຫງົບ ໂດຍບໍ່ມີຈຸດຕ່າງພ້ອຍແລະຂໍ້ຕໍາ-ໜີ. <sup>15</sup>ຈົ່ງຖືວ່າການທີ່ອົງພຣະຜູ້ເປັນເຈົ້າຂອງເຮົາທັງຫລາຍຊົງອົດກັນພຣະໄທໄວ້ດົນນານນັ້ນກໍເພື່ອໂຜດພວກເຮົາໃຫ້ລອດພົ້ນ ເໝືອນດັ່ງໂປໂລນ້ອງທີ່ຮັກຂອງເຮົາ ໄດ້ຂຽນຈົດໝາຍທັງ-ຫລາຍ ຕາມສະຕິປັນຍາທີ່ໄດ້ຊົງປະທານແກ່ເພິ່ນນັ້ນ. <sup>16</sup>ໃນຈົດໝາຍທຸກສະບັບຂອງເພິ່ນກໍກ່າວເຖິງເຫດການເຫລົ່ານີ້ໄວ້ແລ້ວ ໃນຈົດໝາຍເຫລົ່ານັ້ນມີບາງຂໍ້ທີ່ເຂົາໃຈຍາກ ຊຶ່ງຄົນທັງ-ຫລາຍທີ່ຮູ້ເທົ່າບໍ່ເຖິງການ ແລະທີ່ມີໃຈບໍ່ໝັ້ນຄົງແນ່ນອນ ໄດ້ບິດເບືອນຂໍ້ຄວາມເສຍເໝືອນຢ່າງທີ່ເຂົາໄດ້ບິດເບືອນຂໍ້ອື່ນໆ ໃນພຣະຄຳພີອັນເປັນເຫດໃຫ້ຕົນເອງຈົບຫາຍ. <sup>17</sup>ເພາະເຫດນັ້ນພວກທີ່ຮັກເອີຍ, ເມື່ອພວກທ່ານຮູ້ເລື່ອງນີ້ກ່ອນແລ້ວກໍຈົ່ງລະວັງໃຫ້ດີ ເພາະຢ້ານວ່າພວກທ່ານຈະຫລົງໄປເຮັດຜິດ ຕາມການຜິດຂອງຄົນຂາດສິນທຳເຫລົ່ານັ້ນ ແລະທ່ານທັງຫລາຍຈະຕົກເສຍຈາກຄວາມໜັກແໜ້ນໝັ້ນຄົງຂອງຕົນ. <sup>18</sup>ແຕ່ຂໍໃຫ້ທ່ານທັງຫລາຍຈະເລີນຂຶ້ນໃນພຣະຄຸນແລະໃນຄວາມຮູ້ ຊຶ່ງມາຈາກພຣະເຢຊູຄຣິດອົງພຣະຜູ້ເປັນເຈົ້າ ພຣະຜູ້ໂຜດໃຫ້ພົ້ນຂອງເຮົາທັງຫລາຍ ພຣະກຽດຈົ່ງມີແດ່ພຣະອົງນັ້ນທັງໃນປະຈຸບັນ ແລະຕະຫລອດໄປເປັນນິດ [ອາແມນ].

\* \* \*



## ຕົວຫຍໍ້

<b>ຊື່ພຣະທຳ</b>	<b>ຕົວຫຍໍ້</b>	<b>ຊື່ພຣະທຳ</b>	<b>ຕົວຫຍໍ້</b>
ປະຖົມມະການ	ປຖກ	ປັນຍາຈານ	ປຍຈ
ອົບພະຍົບ	ອພຍ	ຍອດເພງ	ຍດພ
ລະບຽບພວກເລວີ	ລລວ	ເອຊາຢາ	ອຊຢ
ຈິດເຊັນບັນຊີ	ຈຊບ	ເຢເຣມີຢາ	ພຄຄ
ພຣະບັນຍັດສອງ	ພບຍ	ເພງຄຳຄວນ	ຢຣມ
ໂຢຊວຍ	ຢຊຍ	ເອເຊກີເອນ	ອສກ
ພວກຜູ້ປົກຄອງ	ຜປຄ	ດານີເອນ	ດນອ
ນາງຣຸດ	ນຣດ	ໂຮເຊອາ	ຮຊອ
1 ຊາມູເອນ	1ຊມອ	ໂຢເອນ	ຢອນ
2 ຊາມູເອນ	2ຊມອ	ອາໂມດ	ອມດ
1 ກະສັດ	1ກສດ	ໂອບາດີຢາ	ອບດ
2 ກະສັດ	2ກສດ	ໂຢນາ	ໂຢນ
1 ຂ່າວຄາວ	1ຂຄວ	ມີກາ	ມກາ
2 ຂ່າວຄາວ	2ຂຄວ	ນາຮູມ	ນຮມ
ເອັດຊະຣາ	ອສຣ	ຮາບາກຸກ	ຮບກ
ເນເຮມີຢາ	ນຮຢ	ເຊຟານີຢາ	ສຟຢ
ເອສະເທີ	ອຊທ	ຮັກກາຍ	ຮກຍ
ໂຢບ	ໂຢບ	ເສກາລີຢາ	ສກຢ
ເພງສັນລະເສີນ	ພສສ	ມາລາກີ	ມລກ
ສຸພາສິດ	ສພສ		

This 2010 edition of the Lao Bible has been revised and extended from the 1979 edition of the Lao Shorter Old Testament and 1973 edition of the Lao New Testament, as published by Thailand Bible Society in 1991.